

In-Nawfragju ta' San Pawl fl-arti fil-parroċċa tal-Munxar

Aaron Attard Hili

© copyright 2005

Il-qima lejn San Pawl f'Għawdex tmur lura għall-miġja ta' l-Appostlu tal-Ġnus fil-gzejjer Maltin, kif insibu fir-rakkont ta' San Luqa fl-Atti ta' l-Appostli (28,1-10).

L-Atti ta' l-Appostli jagħtina rakkont haġ tal-helsien drammatiku mill-għarqa u tal-wasla fuq xtut Malta ta' San Pawl u tas-suldati, bħarin u priġunieri li kienu fuq il-ġifen. Il-miġja ta' San Pawl wasslet għall-konverżjoni tal-popolazzjoni tal-gżira għall-Kristjaneżmu. Tradizzjoni lokali tgħid li l-lehen ta' San Pawl instema' mix-Xewkija, u b'risultat ikkonvertiet ukoll il-popolazzjoni tal-gżira Għawdxija.¹ Tradizzjoni oħra tgħid li saħansitra San Pawl niżel fil-bajja ta' Marsalforn huwa u jsalpa minn Malta għal Ruma.²

F'Għawdex, il-knejjes tal-Munxar u ta' Marsalforn huma ddedikati lin-nawfragju ta' San Pawl. Ir-raħal żgħir tal-Munxar, li kien jagħmel parti mill-parroċċa ta' Sannat, ġie maqtuġh parroċċa għalih f'Diċembru 1957 mill-isqof t'Għawdex Mons. Ġużeppi Pace. Il-knisja ta' Marsalforn, li tħares fuq il-bajja tant popolari ta' l-istess post, għadha sal-lum knisja filjali li taqa' taht il-gurisdizzjoni tal-parroċċa tax-Xagħra.

L-inizjattiva sabiex il-knisja tal-Munxar tiġi dedikata lin-Nawfragju ta' San Pawl ma hix ċara. Sa nofs seklu sew qabel it-twaqqif tal-parroċċa tal-Munxar, mill-arkivju ta' l-istess parroċċa nafu li l-Isqof t'Għawdex, Giovanni Maria Camilleri, inkariga lil Dun Spir Gauci

bil-bini tal-knisja u li eventwalment inbniet fl-1920. Fl-arkivju tal-Kurja ta' Għawdex jeżistu talbiet mill-poplu tal-Munxar sabiex tinbena l-knisja preżenti.³ Dun Spir għamel appell lin-nies tal-Munxar biex jagħmlu offerti b'risq il-proġett tal-knisja. Jidher li n-nies kkontribwew bil-kundizzjoni li l-knisja tiġi dedikata lil San Pawl.⁴

Però, saħansitra snin qabel ma nbniel il-knisja preżenti, jirriżulta li din ix-xewqa mhux minn dejjem kienet konsistenti fost il-poplu żgħir tal-Munxar. Infatti fl-arkivju tal-Kurja ta' Għawdex teżisti talba fis-sena 1897 iffirmata minn numru ta' Munxarin fejn talbu lill-Isqof sabiex il-knisja l-ġdida tiġi ddedikata lil Ġesù Nazzarenu.⁵ F'dan ir-rigward wieħed irid iqis li l-kult lejn Ġesù Nazzarenu kien qawwi fost il-Kattoliċi madwar id-dinja u dan wara li l-Papa iddikjara li s-seklu 20 għandu jkun iddedikat lin-Nazzarenu.

Normalment jiġri li l-għażla tal-qaddis titular tal-knisja ssir jew għax kienet eżistiet xi kappella fil-qrib bl-istess titular jew minħabba xi devozzjoni popolari tan-nies tal-post. Fil-każ tal-Munxar, id-dedikazzjoni tal-knisja lil San Pawl tista' tiġi attribwita lil skoperta ta' ċangatura tal-ġebel (għata ta' qabar?) tas-seklu erbatax fix-Xlendi fl-1907. Fuq din iċ-ċangatura kien hemm skolpiti żewġ altoriljivi ta' San Pawl u ta' San Pietru.⁶

Tradizzjoni oħra, u din hija assoċjata ma' żviluppi devozzjonali reliġjużi f'Għawdex, tgħid

li fis-snin Ghoxrin, proprjament fl-1926, id-djoċesi ta' Ghawdex bdiet tirrikonoxxi l-10 ta' Frar bħala festa publika.⁷ F'din il-gurnata l-poplu kellu josservaha billi ma jmurx għax-xogħol u jisma' l-quddies.⁸ Barra minn dan, f'intervista li saret lill-iskultur Ghawdxì Wistinu Camilleri, l-iskultur qal li Mons. Isqof Mikiel Gonzi xtaq li l-knisja tal-Munxar tkun iddedikata lil Missierna San Pawl sabiex jekk aktar 'il quddiem il-lokalità tal-Munxar tinqata' parroċċa għaliha tkun l-unika waħda iddedikata lil dan il-qaddis fil-gżira ta' Ghawdex.⁹



Il-pittur Robert Caruana Dingli

Pittura ta' San Pawl fil-knisja parrokkjali tal-Munxar

Dun Spir kellu familjarità kbira ma' l-iskultur u statwarju Ghawdxì Wistin Camilleri, peress li Dun Spir kien jgħix fi Pjazza San Frangisk, tefgħa ta' ġebbla 'l bogħod mill-hanut tax-xogħol ta' Wistin fi Triq Ghajn Qatet. Kien permezz tiegħu li l-pittur Robert Caruana Dingli (1882-1940) daħal fix-xena, peress li dan kien habib kbir ta' Wistin Camilleri.

Fl-Għoxrinijiet, Caruana Dingli kellu l-hanut tax-xogħol fi Triq l-Arcis Pietru Pace¹⁰. Sa l-1927 il-knisja tal-Munxar kienu tuża pittura mislufa lilha mill-Frangiskani Konventwali bħala titular.¹¹ Għalhekk Dun Spir iddeċieda li jinkariga lil Caruana Dingli biex ipitter in-nawfragju ta' San Pawl bħala titular tal-knisja.

Il-pittura tlestiet fl-1927, sitt snin wara li kien intemm il-bini tal-knisja. Fl-ewwel nofs ta' Frar ta' dik is-sena, l-artist tħallas is-somma ta' £30. Din is-



Awtorittratt ta' Robert Caruana Dingli li jinsab fil-kwadru ta' San Nikola ta' Tolentino

somma ingabret billi £5 minnhom tħallsu mill-knisja u l-bqija minn benefatturi.¹² Żgur li wieħed minn dawn il-benefatturi kien Dun Spir Gauci, li ismu tniżżel fin-naħa t'isfel tal-kwadru titulari. Spejjeż oħra in-konnessjoni mal-kwadru jikkonsistu fxiri ta' erba' biċċiet ta' njam għall-gwarniċ minn Benedetto Tabone fit-8 ta' Ġunju, 1927¹³ kif ukoll dekorazzjoni fl-induratura tal-gwarniċ mid-dekoratur Mikiel Fsadni, li tħallas fis-26 ta' Jannar 1936.¹⁴

Il-figura ta' San Pawl hija mnebbħa mill-istatwa titulari skolpita fl-injam mill-iskultur Melchiorre Cafà, li wieħed jista' jammira fil-knisja parrokkjali ddedikata lill-istess appostlu fil-belt Valletta. Il-figura tal-pittura titulari tgawdi l-istess imponentza għal dik ta' Cafà. Jikkumplimenta l-figura dominanti insibu ċorma nies maħsuda u mgħaġġba bil-mument ta' meta San Pawl, imdawwar b'zewġ suldati Rumani, farfar il-lifgħa minn ma' idu. Probabbli li kien minn dan il-mument li San Pawl fetaħ fomm u beda jtkellem fuq Alla mal-

ltin prezenti¹⁵ Fl-isfond ta' dan il-moviment wieħed għandu josserva għexieren ta' nies li jwasslu sa hdejn il-baħar immewweġ b'grigalata qawwija li kienet il-kagun li l-mirkeb li fuqu kien jinsab San Pawl fi triqtu lejn Ruma, inkalja hdejn il-gżejjer 'il barra mix-Xemxija. Sabiex il-pittur Caruana Dingli jagħlaq l-effett fuq il-poplu, li l-episodju ta' l-inżul ta' San Pawl fuq l-art u l-messaġġ tiegħu halla fuqu, pitter puttin imtajjar iżomm parċmina bil-kliem 'Avdiervnt et



Il-pittur Ramiro Cali



Ta' min josserva li l-artist Caruana Dingli halla awtoritratt impitter fil-kwadru li jirrapprezenta San Nikola ta' Tolentinu. Dan il-kwadru jinsab fil-kappellun tal-Madonna taç-Çintura, proprjament fuq ix-xellug tal-kwadru taç-Çintura li tpitter mill-pittur Lazzaro Pisani. Fil-kwadru ta' San Nikola wiehed għandu jinnota lil Caruana Dingli flimkien ma' erwieh ohra fir-rokna tal-lemin tal-parti t'isfel tal-kwadru.¹⁷

Il-knisja parrokkjali tal-Munxar għandha żewġ pitturi ohra dwar episodji ta' San Pawl f'Malta: waħda turi lill-



Il-kwadri laterali tal-kor tal-parroçça tal-Munxar li juru l-hatra ta' Publiju bhala isqof ta' Malta (fuq) u l-fejqan ta' missier publiju (isfel). Fil-għub jidhru l-abbozzi ta' dawn il-kwadri. L-abbozz jinsabu f'kollezzjoni privata.



credidervnt', li b'islienna jfisser 'Semgħu u Emmnu.'

Meta wiehed iħares lejn il-kwadru jiehu l-impresjoni li għad għandu xogħol xi jsir. Dan jista' jagħti l-każ peress li Dun Spir Gauci kien kontinwament jeżiġi mal-pittur Caruana Dingli sabiex jillesti l-kwadru fl-iqsar żmien possibbli. Infatti dan il-każ jirakkontah l-iskultur Ghawdxi Wistinu Camilleri, meta fdik l-epoka gie fkonverżazzjoni ma' l-artist Caruana Dingli u dan irrakkontalu dwar l-insistenza ta' Dun Spir, tant li ma halliehx jagħti l-aħħar irtokki lill-kwadru.¹⁶



Appostlu jahtar lil Publu bħala isqof u l-oħra turi l-fejqan ta' missier Publu. Dawn iż-żewġ pitturi, li jddominaw il-ġnub tal-kor, saru minn Ramiro Raffaele Cali (1881-1945), iben il-pittur magħruf Giuseppe Cali. Il-pitturi tlestew fl-1940. Ramiro Cali għamel dawn iż-żewġ pitturi fl-aħħar snin ta' ħajtu, meta kien jinsab fiżikament debole,¹⁸ u għalhekk wieħed jinnota li l-pitturi ma laħqux il-livell għoli bħax-xogħol l-iehor li għandu f'Għawdex.

F'dan il-każ, il-pittur ispira ruħu minn żewġ kwadri li jinsabu f'żewġ knejjes ta' Malta sabiex jibni u jeseġwixxi l-laterali tal-kor. Il-kwadri ta' Malta jinsabu fil-knisja ta' San Publu, il-Floriana, u ta' San Pawl, il-Belt. Bejn il-kwadri Maltin u dawk tal-kor tal-Munxar hemm xebh speċjalment f'dawk li jiċcentraw fuq il-figura ta' San Publu u San Pawl. Fil-każ tal-Floriana s-sugġett tal-kwadru¹⁹ huwa meta Neofitu, konsagrat mir-Rażul l-Ewwel Isqof ta' Malta, neofita. Filwaqt li dak ta' San Pawl tal-Belt,²⁰ jeżistu l-istess linji għalkemm hemm differenzi momentarji ta' l-istess grajja "... tal-laqgħa San Pawl radd dak il-fejqan."

Sorsi ddokumentati ma jipprovdwx dettalji li għandhom x'jaqsmu dwar ħlasijiet lil Ramiro għall-pittura tal-Munxar. L-uniku tagħrif li jista' jagħmel referenza għal dawn ix-xogħlijiet jikkonsisti f'notament, u jinsab fir-reġistru tal-parroċċa u li jgib id-data tas-6 ta' Frar, 1940, fejn ċertu Debrincat thallas għall-ġarr ta' pittura tal-ġnub minn Malta.²¹

L-istatwa titolari

Il-figura mpittra ta' San Pawl hija riflessa wkoll fl-istatwa titolari tal-Munxar maħduma fil-kartapesta mill-istatwarju u skultur Għawdexi Wistinu Camilleri (1885-1979) fl-1932 u mbierka mill-Isqof Mikiel Gonzi fil-31 ta' Jannar, 1933. L-istatwa ttieħdet translazzjoni mill-knisja parrokkjali ta' Sannat għall-knisja filjali tal-Munxar fil-5 ta' Frar, 1933.²²

L-idea ta' l-istil ta' l-istatwa kien urieħa l-istess Isqof u li ssuġġerixxa li ssir fuq il-linji ta' l-istatwa titolari ta' San Pawl tal-belt Valletta.



L-istatwarju Wistin Camilleri

L-istatwa kompluta minn kollox inkluż l-isgraffjar qamet is-somma ta' £50.²³ Anke x-xogħol tal-basso-riljiev ta' madwar il-pedestal kif ukoll l-erba' puttini, wieħed fuq kull mensla tal-pedestal, huma xogħol ta' Wistinu Camilleri. Il-benefattur, Ġanni Saliba, hallas £29 parti mill-ispejjeż ta' l-istatwa.²⁴ Il-kumplament ta' l-ispejjeż jidher li thallsu minn benefattur/i peress li r-reġistru tal-parroċċa ma jirreġistrax inġi għall-istatwa titolari. Kellhom jgħaddu tmintax-il sena oħra fl-10 ta' Frar, 1951,²⁵ sabiex l-istatwa setgħet toħroġ proċessjonalment minkejja li kien għad fadal sitt snin sabiex il-Munxar jinqata' parroċċa minn ta' Sannat. L-

istatwa damet dawn is-snin kollha ġewwa peress li l-permessi ekkleżjastiċi meħtieġa kienu mizmuma.²⁶

Ma teżistix informazzjoni li sar abbozz ta' l-istatwa. Dan ifisser li l-iskultur Wistinu Camilleri kellu fil-pussess ritratt ta' l-istatwa titolari tal-parroċċa ta' San Pawl tal-belt Valletta. Il-figura ta' San Pawl timxi fuq l-istess stil ta' l-iskultur Malti Melchiorre Cafà. Infatti l-istatwa kollha, inkluż il-pedestall u l-erba' puttini, wieħed fuq kull mensla tal-pedestall, huma identiċi għall-istatwa titolari ta' San Pawl tal-parroċċa fil-belt Valletta.

Kienet haġa naturali li jiġi inkarigat l-iskultur Wistinu Camilleri għal dan il-proġett. Fir-reġistru tal-parroċċa nsibu numru ta' kummissjonijiet li l-iskultur ġie inkarigat b'xogħlijiet għall-parroċċa tal-Munxar, kemm qabel il-proġett ta' l-istatwa titolari u kemm wara. Is-sena l-iżjed bikrija hija l-1927 meta għamel Kurċifiss fil-kartapesta²⁷ u jibqa' sejjer sa l-1944 meta ġie nkarigat b'xogħlijiet fuq l-istatwi ta' Ġesù Nazzarenu u San Ġużepp.²⁸ Barra minn dan, kienet teżisti ħbiberija kbira bejn Dun Spir Gauci u l-istatwarju Wistinu Camilleri.

Ħajr lil:

Kappillan Dun Frankie Bajada (Munxar), Patri Eddie Camilleri SJ, Kav. Alfred Camilleri Cauchi, Kav. Paul Camilleri Cauchi, Mons. Ġużeppi Curmi, Arkivju Veskovili ta' Għawdex, Arkivju Parroċċa Munxar, Librerija Pubblika ta' Għawdex.

Nota ta' l-awtur: Dan l-artiklu jikkonsisti rċerka li għet eskluza minn kif originarjament gie ppubblikat bl-isem "St. Paul heralds festa season in Gozo" ippubblikat f'The Sunday Times tat-30 ta' Mejju 2004. Niringrazzja lil Dun Giovanni Curmi għat-traduzzjoni fidila ta' l-artiklu originali peress li ffrankali hin prezzjuż u liema hin stajt niddedkaha għal rċerka għida ta' dan l-artiklu.

Noti:

- ¹ Cassar Pullicino, Joseph: Pauline Traditions in Malta Sc. v.9 1943 p.25.
- ² Apap, Koli: San Pawl u l-Ghawdxin, "il-Berqa" 28.7.1960 p.7. L-awtur jikkwota minn manuskritt li kien jinsab fil-pussess ta' Mons Luigi Vella.
- ³ AEG miscel 26.3.1913 u ricorsi 24.4.1914 n.12.
- ⁴ Saliba, Isabel et al: Munxar – A typical Gozitan village; Teži mhix ippubblikata (B.Educ Hons.) UM 2000 p.100.
- ⁵ AEG ricorsi 1.10.1897 n.234.
- ⁶ Luttrell, Anthony T: Approaches to Medieval Malta (London) p.65. Din il-gebla tinsab priservata fil-Mużew ta' l-Arkeoloġija ta' Ghawdex. Ara wkoll Vella Apap, Nikol: Grajjiet ix-Xlendi fl-Arkeoloġija PM 1986 p.141.
- ⁷ Zahra, Frans: San Pawl-Tifkrietu; suppliment 'artna' il-Mument 5.2.1984 p.IV.
- ⁸ Anon: Aktar Dati Importanti fl-Istorja tal-Katidral; l-Għid ta' l-Assunta 15.8.1968 p.4.
- ⁹ Intervista registrata. Hajr lil Chev. Paul Camilleri Cauchi.
- ¹⁰ Attard Hili, Aaron: Robert Caruana Dinglġs unrecorded paintings restored at Xaghra, The Sunday Times 7.10.2001 p.44.
- ¹¹ Curmi, Gużepi (Mons.): Twaqqif tal-Parroċċa (It-), Id-Dawl n.2 p.10.

- ¹² A(rkivju) P(arrokkjali) M(unxar): Registru mingħajr isem. Notament datat 14.2.1927 p.159r.
 - ¹³ Ibid. p.142r.
 - ¹⁴ Ibid. p.166.
 - ¹⁵ Sammut, Felix (O.F.M. Conv): Saint Paul in Malta, Malta 2002 p.18.
 - ¹⁶ Tagħrif meħud mill-Kav. Alfred Camilleri Cauchi.
 - ¹⁷ Hajr lill-pittur il-Kav. Pawlu Camilleri Cauchi.
 - ¹⁸ Flores, Davida: Ramiro Raffaele Cał, Teži mhix ippubblikata (B.A. Hons.) UM 2002 p.61.
 - ¹⁹ Gerardo, P (O.F.M. Cap), San Publiju ta' Malta, Malta 1954 p.136.
 - ²⁰ Impitter mill-pittur Palermitan, Giuseppe Velasquez. Ara John Ciarlò (Kan): The Hidden Gem, Malta 1993 pp.35 & 37.
 - ²¹ APM. Op. cit. 168r.
 - ²² Bezzina, Joseph: Parish Titular Statues in Gozo, Serje Gaultana 5 (Malta) 1987 p.17.
 - ²³ Intervista registrata minn Wistinu Camilleri. Fl-istess reġistrazzjoni Wistinu jgħid li hu thallas is-somma ta' £20 filwaqt li l-induratur, Guseppi Farrugia ta' l-Imdina thallas is-somma ta' £30.
- F'dan ir-rigward is-sorsi ma jaqblux. Fit-teži tagħhom Isabel Saliba et al, op. cit. p.100 iġħidu li għet tiswa s-somma ta' £40 filwaqt li Joseph Bezzina fil-ktieb tiegħu Parish Titular Statues in Gozo, serje Gaultana 5, 1987, p.7 jikteb li qamet is-somma ta' £33.
- ²⁴ Lanfranco, Guido: Istatwi Titulari (L-), Malta 1999 p.59.
 - ²⁵ Bezzina, Joseph: Op. cit. p.17.
 - ²⁶ Ibid.
 - ²⁷ APM. Op. cit. p.142r.
 - ²⁸ Ibid. p.170.

SENA TA' L-EWKARISTIJA
bi 3 Kotba Speċjali
TAGHLIM • RAKKONTI • TALB
 IL-LUMEN CHRISTI PUBLICATIONS toffri
 sussidju utli ta' tliet kotba ġodda dwar l-Ewkaristija

IS-SENA TA' L-EWKARISTIJA
ERBA' DOKUMENTI PONTIFIĊI
 285 Pagna, Lm 3.95
 Hawn issib il-qofol tat-tagħlim kollu meħtieġ dwar l-Ewkaristija kif temmen il-Knisja Kattolika. Din hija dokumentazzjoni uffriċjali tal-prinċipji dommatiki, spiritwali, liturġiċi u pastorali, tal-Misteru u l-Kult Ewkaristiku. Dan il-ktieb nistgħu nqisuh bhala l-ahhar Testament Spiritwali u Pastoral i hallielna l-mahhub Papa Gwanni Pawlu II. Traduzzjoni ta' Mons Salv Borg.

MIRAKLI EWKARISTIĊI
 296 Pagna, Lm 3.50
 Rakkonti veri u dokumentati. Aktar minn 36 grajja straordinarja miġbura minn Joan Carroll Cruz, fi ktieb sabih miżgħud b'ritratti ta' kull miraklu deskritt, maqlub għall-ewwel darba bil-Malti. Editur tat-Traduzzjoni: Dun Gorg Mercieca.

ZJAJJAR LIL GESU SAGRAMENTAT
 Edizzjoni Ġdida u Riveduta • 120 Pagna, Lm 2.00
 Gabra ta' 52 Meditazzjoni Djalogata ma' Gesu fl-Ewkaristija. Ktuba ta' Mons. Isqof Nikol G. Cauchi. Ktejjeb utli hafna għall-adorazzjoni privata fl-Ewkel Gimgha tax-Xahar jew f'dik komunitarja kull nhar ta' Hamis fil-għaxja.

IT-TLIET KOTBA FLIMKIEN BI SKONT SPEĊJALI
 MIL-'LUMEN CHRISTI BOOKSHOP' BISS
 Lm 8.00

LUMEN CHRISTI MEDIA CENTRE, VICTORIA, GHAWDEX - TEL: 2156 0496

skont ta' 10% fuq kotba mill-isbaħ għat-tal dejjem!

366 BIBLICAL STORIES
 Classic Guild Blyton Stories
 FROM THE WORLD OF ANIMALS
 THE BIG FUN BOOK OF NUMBERS
 WORLD HISTORY ENCYCLOPEDIA
 CHILDREN'S
 L-BIBLIJA
 LUMEN CHRISTI BOOKSHOP
 Victoria, Gozo - tel: 2156 0496